




## L-Iskola tal-Marsa taghlaq 90 Sena


*Anthony Caruana*



Excelsior

**M**a' kull min il-tqajjt din is-sena, fost hbieb u konoxxenti li bhali jhobbu l-istorja u wisq izjed dak kollu li ghandu x'jaqsam mal-Marsa, donnu kulhadd nesa li l-iskola li tinsab fi Triq Balbi ghalqet 90 sena minn meta twaqqfet. Hassejt li ghandi naghmel dan l-artiklu fuq din il-binja storika ghall-kontribut li tat fit-tkattir ta' edukazzjoni xierqa tista' tghid lit-tfal kollha tal-Marsa u anki lil xi ftit tal-madwar.

Qabel ma nibda nixtieq nirringrazzja



*Photos — Rev. Frans Camilleri.*

lis-Sur Raymond Montebello li ghogbu jghaddili ktejjeb, anzi tnejn, li fihom sibt informazzjoni utli hafna li turina l-bidu ta' din l-iskola. Raymond huwa wiehed

mill-fundaturi tal-Ghaqda Storika Kulturali Marsa u meta jkollu bzonn dejjem jara kif jaghmel sabiex jaqdini mill-ahjar li jista' billi jislifni materjal storiku relatat mal-lokal taghna. Dwar dan is-suggett ghaddieli dawk li bl-Ingliż insehjulhom 'School Magazines' li huma tas-sena 1955 u 1956. Dawn huma l-ewwel u t-tieni edizzjoni ta' dan il-ktejjeb u jikkommemoraw it-tletin sena mit-twaqqif tal-iskola.

### Il-bidu

Il-Marsa, ghall-habta tal-1924-1925, kienet ghaddejja minn tkabbir kbir f'dak li ghandu x'jaqsam mal-popolazzjoni tal-lokal. Tinsewx li fil-Marsa kienu qed jigu joqoghdu nies minn kull kantuniera ta' Malta, sahanitra anki minn Ghawdex, u dan minhabba l-pozizzjoni strategika li ghandu dan il-lokal. Infakkru wkoll li l-bahar kien l-ghajxien ta' eluf ta' nies, min b'merkanzija u min mas-servizzi tal-Maesta tieghu r-Re tal-Ingilterra li dak iz-zmien kien ir-Re Gorg V; in-nannu tar-Regina Elizabetta.

Dan wassal biex hafna Maltin bdew joqoghdu l-Marsa bhala residenti permanenti biex ikunu vicin tal-post tax-xoghol. Maz-zmien dawn bdew jizzewgu u bdew gejjin ukoll it-tfal. Il-htiega ta' skola digha kienet ilha tinhass daqschemm



għaxar snin qabel eżatt inħasset il-ħtieġa li l-Marsa ssir Parroċċa. Biex inkunu preċiżi, fil-15 ta' Settembru 1924, jiġifieri s-sena skolastika 1924-1925, infethu l-ewwel darba l-bibien għat-tfal tal-Marsa. Kienu b'kollox sitt itfal li bdew l-iskola u l-ewwel Headmistress kienet is-Sinjura Carmela Grima.

Ix-xogħol matul is-sena 1925 kompli wassal sabiex jitlestew tmax-il klassi oħra. B'hekk setgħu jiġu akkomodati tfal minn standard 1 sa 5. Fit-8 ta' Jannar tal-1925 giet inawgurata uffiċjalment minn Monsinjur Enrico Dandria, li dak iż-żmien kien il-Ministru tal-Edukazzjoni, flimkien mad-Direttur tal-Edukazzjoni Dr. A. Laferla. Preżenti wkoll kien hemm il-Wisq Reverendu Dun E. Cordina Perez li kien il-Kappillan tal-Ħamrun. L-iskola nqasmet fi tnejn, parti għas-subien u parti għall-bniet. Is-sezzjoni tas-subien kienet immexxija mis-Sur Rocco Farrugia u tal-bniet, kif diġà semmejna qabel, mis-Sinjura Grima.

Sena wara l-ftuħ tal-iskola, fit-12 ta' Frar 1926, gie jżurha l-Eccellenza tiegħu Monsinjur Arcisqof ta' Malta Don Mauro Caruana u dakinhar staghgeb kemm it-tfal Marsin kienu ppreparati u attenti għall-istudju.

Haġa interessanti hafna kienet l-arma tal-iskola. Fil-fatt kienet dik li ahna nsibu bħala l-Excelsior. Tajjeb nintebħu li fost is-simboli li hemm fiha nsibu l-għajn tat-Trinità Qaddisa, tliet stilel li qed jinżlu u jaqtgħu min-nofs l-arma u mdaħħlin go faxxa, ktieb li huwa attribwit għall-iskola u torċa wara l-ktieb li jfisser direzzjoni jew għajn ta' tagħlim. Nieħu

l-okkażjoni biex nappella li forsi xi darba nieħdu l-pass kuraggjuż u nbiddlu xi ftit l-arma tal-Kunsill tal-Marsa biex tiġi inkorporata wkoll l-Excelsior. B'hekk ta' warajna jibqja' jkollhom rabta mal-passat u mal-istorja tal-Marsa.

### Uljed Marsin li kienu jmorru f'din l-iskola

Wieħed mit-tfal illustrissimi tal-Marsa, Patri Donat Spiteri, jagħti rakkont dettaljat tal-istudju tiegħu u kif beda mill-iskola tal-Marsa. Semma' d-dixxiplina u d-drawwiet, speċjalment lil Miss Grech li kienet toqgħod għassa tagħhom u tiflihom minn xagħarhom sa saqajhom bl-uniformi b'kollox. Interessanti wkoll li Patri Donat jagħti dettalji ċari ta' kif kienet l-uniformi dak iż-żmien. It-tfal kienu jilbsu *jumper* blu u ċoff kbir aħmar marbut mal-għonq. Jiftakar ukoll u jfahhar lis-Surmast u lill-Madam tal-bniet. Jirakkonta li għalkemm is-Surmast kien qalil u aħrax, il-Madam jew Sinjora kienet twajba hafna. Biss jgħid li t-tnejn li huma kienu benefatturi kbar tal-Marsa u saħansitra jinsisti li isimhom għandu jitnaqqax b'ittri tad-deheb fl-istorja tal-iskola tal-Marsa.

Wild illustrissimu iehor mill-Marsa

ikompli f'pagna 136








mill-aqwa plejers Maltin li qatt kien hawn, li beda l-karriera tiegħu mill-iskola tal-Marsa.

### Konkluzjoni

Jekk inkompli nikteb fuq l-istorja tal-iskola tal-Marsa żgur li rrid pitazz shih. Nistqarr li kulma semmejt huwa biss il-bidu tagħha sabiex infakkru din il-binja li tant thalli gid fostna. Forsi maċ-ċentinarju tagħha nidhol ferm aktar fid-dettall milli dhalt issa u għalhekk j'Alla nerġghu niltaqghu...

### Appell Sinċier

Qabel naghlaq nixtieq naghmel osservazzjoni. Persuni li jinteressahom fl-origini u fl-istorja tal-Marsa huma ftit, ibda minni u forsi xi ftit persuni oħra li tghodhom fuq il-ponot tas-swaba. Ahna għandna materjal li b'tant għozza għarna maż-żmien u forsi hemm xi individwi oħra li rregalawna xi dokumenti. Biss hija hasra kbira li l-istorja migbura hija sparpaljata. Mingħajr ma nidhol fid-dettall, ftit żmien ilu, mhux aktar minn sentejn, waslitli informazzjoni ta' telf kbir ta' materjal storiku relatat mal-Marsa. L-individwu li kellu dan il-materjal halliena għall-hajja ta' dejjem u naf fiċ-ċert li kellu kwantità kbira ta' ritratti storiċi u informazzjoni dettaljata fuq il-Marsa li rnexxielu jiġbor tul kemm damet tagħtih saħħtu (kważi hajtu kollha). Madankollu dawn intilfu



ABOVE: Senior Wing with Gothic Addolorata Chapel in the distance. This lovely view is now hidden by the Boys' School which is being built, behind our playground.

għaliex ma kienx hemm interess fihom. Mur gibhom lura issa! Ma nixtieq li sitwazzjoni bħal din terġa' tirrepeti ruhha. Nista' naċċertakom li kif tingabar l-istorja minn fostna l-Marsin ma tista' tingabar minghand hadd.

Persuni oħra li għandhom materjal storiku donnhom ma tantx jieħdu gost jaqsmu ma' haddiehor dak li kisbu. Nemmen li dik il-persuna li tkun gabret l-istorja tul iż-żmien għandha tiġi rikonoxxuta dejjem. Għalhekk l-appell sinċier tiegħi huwa li rridu nkunu aktar proattivi u naghmlu l-kuraġġ billi npoġġu l-wirt kulturali u storiku Marsi taht kappa waħda sabiex dawk li jiġu warajna jsibu referenza tajba.

